



گورنر KATHY HOCHUL

فوری ریلیز کے لیے: 2024/14/6

گورنر HOCHUL کی جانب سے، لاک پورٹ میں کشتی کے حادثے کے ایک سال بعد، نگرانی کی توسیع اور مستقبل کے سانحات کی روک تھام کے لیے قانون سازی پر دستخط

لاک پورٹ غار میں ہونے والے سیاحتی کشتی کے المناک حادثے کے نتیجے میں ایک مسافر کی ہلاکت اور دیگر کئی افراد کے زخمی ہونے کے بعد گورنر Hochul کی جانب سے اس قانون سازی کی تجویز پیش کی گئی

S.9241/A.10399 کے تحت ریاست نیو یارک کے دفتر برائے پارکس، تفریح و تحفظ تاریخ کے محکمے کو غاروں میں چلنے والی تجارتی سیاحتی کشتیوں کا اختیار تفویض کیا گیا ہے

گورنر Kathy Hochul نے آج قانون سازی (S.9241/A.10399) پر دستخط کیے ہیں جس کے تحت مستقبل کے سانحات کو روکنے کے لیے غاروں میں چلنے والی تجارتی سیاحتی کشتیوں کے لیے ریاست نیو یارک کے دفتر برائے پارکس، تفریح و تحفظ تاریخ کے انضباطی محکمے کو انتظامی اختیار تفویض کیا جائے گا۔ 12 جون 2023 میں، نجی طور پر چلنے والے تجارتی لاک پورٹ غاروں میں ایک سیاحتی کشتی الٹ گئی تھی، جس کے نتیجے میں ایک مسافر ہلاک اور متعدد زخمی ہوئے تھے۔ کشتی کے اس المناک حادثے کے بعد، گورنر نے اس قانون سازی کی [تجویز پیش کی تھی](#) تاکہ اس بات کا یقین کرنے میں مدد کی جائے کہ اس طرح کا حادثہ دوبارہ نہ پیش آئے۔

"لاک پورٹ غاروں میں گزشتہ سال کے المناک حادثے کے بعد، میں نے مستقبل میں پیش آنے والے سانحات کی روک تھام اور کشتی کے مسافروں کے تحفظ کے لیے قانون سازی کی،" گورنر Hochul نے کہا۔ "اس قانون سازی پر دستخط کرتے ہوئے، ہم اس بات کو یقینی بنا رہے ہیں کہ نیو یارک کے شہریوں اور سیاحوں کو محفوظ رکھنے کے لیے ضروری نگرانی کا اختیار ہمیں حاصل ہے۔"

دفتر برائے پارکس، تفریح و تحفظ تاریخ تجارتی کشتیوں کو منظم کرنا ہے لیکن اسے ناقابل رسائی پانیوں جیسے کہ نجی املاک پر موجود غاروں میں چلنے والی کشتیوں کی حفاظت کو منظم کرنے کا کوئی قانونی اختیار حاصل نہیں ہے۔ گورنر Hochul نے جس قانون سازی پر دستخط کر کے اسے قانون کا حصہ بنایا ہے اس کے نتیجے میں یہ سقم دور ہو جائے گا اور مستقبل میں ہونے والے حادثات کی روک تھام کی جائے گی۔

ریاستی سینیٹر Rob Ortt نے کہا، "اس قانون سازی پر دستخط کرنے سے اب یہ بات یقینی بنائی گئی ہے کہ ایری کینال کے ساتھ، سب سے منفرد پرکشش مقامات میں سے ایک میں استعمال ہونے والے جہازوں کا معائنہ کرنے کی نگرانی اور ذمہ داری واضح طور پر ایک ریاستی ایجنسی کو حاصل ہے، جس کے نتیجے میں پچھلے سال کے المناک واقعے کے بعد کوریج میں محسوس ہونے والا یہ خلا ختم کر دیا گیا ہے۔ میں گورنر کا شکریہ ادا کرنا چاہتا ہوں کہ انہوں نے اس اہم بل کی ذمہ داری سنبھالی اور اس پر فوری طور پر دستخط کر دیئے۔ میں اپنے ساتھی Mike Norris کا بھی شکریہ ادا کرنا چاہوں گا کہ وہ اسمبلی میں اس بل کے شریک اسپانسر رہے ہیں اور ان تمام قانون سازوں کا شکریہ ادا کرنا چاہوں گا جنہوں نے اس بل کی حمایت کی ہے۔"

رکن اسمبلی Daniel J. O'Donnell نے کہا، "اس بل سے ان حالات کا سدباب کیا جائے گا جن کی وجہ سے پچھلے سال لاک پورٹ میں المناک واقعہ پیش آیا تھا - جو ایسا واقعہ تھا جو کبھی پیش نہیں آنا چاہیئے تھا۔ رکن اسمبلی

Michael Norris کی قیادت کی بدولت، نیو یارک کے شہری اور سیاح ہمارے پرکشش مقامات کا دورہ کرتے ہوئے خود کو محفوظ اور بحفاظت محسوس کرتے رہیں گے۔"

رکن اسمبلی **Michael J. Norris** نے کہا، "اس معاملے میں گورنر Hochul کی قیادت پر اور آج اس اہم بل پر دستخط کرنے کے حوالے سے تیزی کے ساتھ کارروائی کرنے پر میں ان کا شکریہ ادا کرنا چاہوں گا۔ اس قانون ساز اجلاس کے دوران ریاستی قانون میں اس واضح خامی کو دور کرنے کے لیے دو طرفہ طریقے سے مل کر کام کرنے پر میں خاص طور پر اپنے قانون ساز ساتھیوں، سینیٹر Ortt، چیئرمین Danny O'Donnell اور سینیٹر Serrano کے کام کا اعتراف کرنا چاہوں گا۔ مجھے یقین ہے کہ یہ قانون سازی اب دفتر برائے پارکس، تفریح و تحفظ تاریخ کو ان سیاحتی مقامات کا سالانہ معائنہ کرنے کا واضح اختیار اور ذمہ داری فراہم کرتی ہے جس کے نتیجے میں ان انوکھے پرکشش مقامات میں شمولیت کرنے کے خواہشمند افراد اور پیش رفت کرنے والے کاروباری آپریٹرز دونوں کی حفاظت کی جائے گی۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)